



बिहार गजट

असाधारण अंक

बिहार सरकार द्वारा प्रकाशित

22 ज्येष्ठ 1936 (श0)
(सं0 पटना 496) पटना, बृहस्पतिवार, 12 जून 2014

सं0 ICDS/40025/11-2013—3295

समाज कल्याण विभाग
(आई.सी.डी.एस.निदेशालय)

संकल्प

9 जून 2014

विषय: —वित्तीय वर्ष 2014–15 से भारत सरकार द्वारा पूरक पोषाहार (राष्ट्रीय खाद्य सुरक्षा अधिनियम-2013 सहित) हेतु नई दरों को राज्य के सभी 38 जिलों में लागू करने की स्वीकृति।

बिहार राज्य के सभी 38 जिलों के 544 बाल विकास परियोजना अंतर्गत 86237 ऑगनबाड़ी केन्द्र एवं 5440 मिनी ऑगनबाड़ी केन्द्र कुल 91677 ऑगनबाड़ी केन्द्र (मिनी सहित) स्वीकृत हैं। कुल 91677 ऑगनबाड़ी केन्द्र (मिनी सहित) में पूरक पोषाहार (राष्ट्रीय खाद्य सुरक्षा अधिनियम-2013 सहित) में प्रत्येक ऑगनबाड़ी केन्द्र के योग्य सभी 6 माह से 6 वर्ष तक के सामान्य बच्चों/कुपोषित बच्चों/अतिकुपोषित बच्चों/गर्भवती शिशुवती महिलाओं/3 किशोरी बालिकाओं तथा 2 किशोरी बालिकाओं (मिनी ऑगनबाड़ी केन्द्र) को वर्ष में 300 दिनों तक पूरक पोषाहार उपलब्ध कराने का प्रावधान है। सबला कार्यक्रम से आच्छादित 176 परियोजनाओं के 30858 ऑगनबाड़ी केन्द्रों पर 3 किशोरी बालिकाओं एवं मिनी ऑगनबाड़ी केन्द्रों में 2 किशोरी बालिकाओं को छोड़ कर ही पूरक पोषाहार प्रदान किया जायेगा

2. भारत सरकार द्वारा वर्ष 2014–15 से पूरक पोषाहार हेतु नई दरों को लागू करने हेतु महिला एवं बाल विकास मंत्रालय, भारत सरकार के पत्रांक No.1-8/2012-CD-I दिनांक 22.10.2012 एवं दिनांक 17.01.2014 द्वारा

संसूचित किया गया है। भारत सरकार द्वारा निर्धारित दर एवं मानक पोषण (feeding Nonrms) निम्न प्रकार निर्धारित किया गया है :-

लाभार्थी का प्रकार	पुराना दर प्रति लाभार्थी प्रति दिन	संशोधित दर प्रति लाभार्थी प्रति दिन	कैलोरी (कि०)	प्रोटीन (ग्रा०)
बच्चे 6 माह से 72 माह के सामान्य बच्चे	रु. 4.00	रु. 6.00	500	12-15
बच्चे 6 माह से 72 माह के अतिकुपोषित बच्चे	रु. 6.00	रु. 9.00	800	20-25
गर्भवती/शिशुवती एवं किशोरी बालिकाएँ	रु. 5.00	रु. 7.00	600	18-20

3. उपरोक्त के आधार पर बिहार राज्य के सभी आँगनबाड़ी केन्द्रों में सभी योग्य लाभार्थियों का सर्वेक्षण एवं भौतिक सत्यापन कर पंजी संधारित की जायेगी। प्रत्येक आँगनबाड़ी केन्द्रों पर 3 से 6 वर्ष के बच्चे एवं 3 किशोरी बालिकाओं तथा 2 किशोरी बालिकाओं (मिनी आँगनबाड़ी केन्द्र) को केन्द्र पर गर्म-पका भोजन उपलब्ध कराया जायेगा। 6 माह से 3 वर्ष के बच्चे, गर्भवती एवं शिशुवती महिलाओं को घर ले जाने वाला राशन (टी.एच.आर.) आँगनबाड़ी केन्द्रों के माध्यम से उपलब्ध करायी जायेगी। पूरक पोषाहार (राष्ट्रीय खाद्य सुरक्षा अधिनियम-2013 सहित) मद में केन्द्र पर वास्तविक रूप से उपस्थित लाभार्थियों को ही निर्धारित दर पर मानक पोषण देय होगा।

4. इस योजना के संचालन हेतु विस्तृत दिशा-निर्देश आई.सी.डी.एस. द्वारा बाद में जारी किये जायेगे।

5. इस योजना को दिनांक 15.05.2014 की मंत्रिपरिषद की बैठक में स्वीकृति प्रदान की गयी है। (संचिका सं०-ICDS/20042/01-2014 के टिप्पणी पृष्ठ सं०-11/टि०)

6. संबंधित विभागों/पदाधिकारियों को इसकी सूचना दी जा रही है।

बिहार-राज्यपाल के आदेश से,
(ह०) अस्पष्ट,
सरकार के अपर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 496-571+1000-डी०टी०पी०।
Website: <http://egazette.bih.nic.in>